

माहिती व जनसंपर्क महासंचालनालयास  
आधुनिक डिजिटल व्हिडीओ कॅमेरे खरेदी  
करणेबाबत..

महाराष्ट्र शासन  
सामान्य प्रशासन विभाग  
शासन निर्णय क्रमांक: मावज-२०१५/प्र.क्र.२३५/३४  
मंत्रालय, मादाम कामा मार्ग,  
हुतात्मा राजगुरु चौक, मुंबई  
तारीख: ९ ऑक्टोबर, २०१५

**वाचावे-**

१) माहिती व जनसंपर्क महासंचालनालयाचे पत्र क्र. वृत्तचित्र-२०१५/डि कॅमे. व सहसाहित्य  
खरेदी/का-७/१८७, दिनांक ३ जून, २०१५.

**प्रस्तावना :-**

शासनाचे महत्वाचे निर्णय, शासनाच्या विविध लोककल्याणकारी योजना, शासनाचे कार्यक्रम इ.बाबतची माहिती जनतेपर्यंत पोहविण्याचे कार्य, माहिती व जनसंपर्क महासंचालनालय करते. बदलत्या काळानुरूप महासंचालनालयाची यंत्रणाही अद्ययावत असणे आवश्यक आहे. तथापि, माहिती व जनसंपर्क महासंचालनालयाचे मुख्यालय व अधिनस्त कार्यालयातील कॅमेरे, सहसाहित्य तसेच नॉन लिनियर संकलन यंत्रणा १० वर्षांपूर्वीची असल्यामुळे ती वारंवार नादुरुस्त होत आहे. त्याचा महासंचालनालयाच्या कार्यक्षमतेवर विपरीत परिणाम होत आहे. सदर यंत्रणा अद्ययावत करण्यासाठी अत्याधुनिक कॅमेरे, अद्ययावत नॉन लिनियर संकलन यंत्रणा, ऑडियो रेकॉर्डिंग सिस्टीम तसेच कॅमेरासाठी लागणारे सहसाहित्य खरेदी करण्याची बाब शासनाच्या विचाराधीन होती.

**शासन निर्णय :-**

मुख्यालयासाठी-एकूण ५ (बातम्यांसाठी चित्रीकरणाच्या योग्यतेचे ४ व जाहिरात निर्मितीसाठी अत्याधुनिक चित्रीकरण, दैनंदिन बैठका, कार्यक्रम, सभा यांचे चित्रीकरण यासाठी १), मुख्यालयाच्या अधिनस्त जिल्हा माहिती कार्यालयाच्या बळकटीकरणाच्या अनुषंगाने औरंगाबाद विभागासाठी १ (औरंगाबाद), नागपूर विभागासाठी- एकूण ३ ( नागपूर, भंडारा व वर्धा), अमरावती विभागासाठी एकूण - ३ (अमरावती, यवतमाळ व बुलढाणा), लातूर विभागासाठी एकूण-५ (वि.मा.का.लातूर, जि.मा.का.लातूर, उस्मानाबाद, नांदेड, हिंगोली), नाशिक विभागासाठी एकूण -३ (नाशिक, अहमदनगर, शिर्डी), कोल्हापूर-१, पुणे -१ व कोकण भवन १ याप्रमाणे एकूण २३ अत्याधुनिक कॅमेरे व त्यासाठी आवश्यक ते सहसाहित्य, अद्ययावत नॉन लिनियर संकलन यंत्रणा तसेच ऑडियो रेकॉर्डिंग सिस्टीम खरेदी करण्यास

व त्यासाठी येणा-या एकूण रु.२,११,३०,०००/- (रु.दोन कोटी अकरा लक्ष तीस हजार फक्त) इतक्या रकमेच्या खर्चास मान्यता देण्यात येत आहे.

२. सदर खरेदीसाठी येणारा खर्च सामान्य प्रशासन विभाग मागणी क्र. ए-६-२२२०, माहिती व प्रसिद्धी, ६०-इतर, १०१-जाहिरात व दृक प्रसिद्धी (००) (०३) शासकीय योजनांची विशेष प्रसिद्धी मोहिमेअंतर्गत (योजनांतर्गत), २६-जाहिरात व प्रसिद्ध संगणक सांकेतांक क्र. (२२२० ११७५) या लेखाशिर्षाखाली सन २०१५-१६ या वर्षामध्ये मंजूर झालेल्या अनुदानातून भागविण्यात यावा.

३. सदर खरेदी स्पर्धात्मक ई-निविदाद्वारे करण्यात यावी. यावरील खर्च करताना शासनाचे निर्णय/परिपत्रक/वित्तीय नियमावलीतील तरतूद इत्यादीचे पालन करावे तसेच विहित कार्यपद्धतीचा अवलंब करण्यात यावा.

४. हा शासन निर्णय नियोजन विभागाच्या अनौपचारिक संदर्भ क्र. १५९/१४४३, दिनांक ३० जुलै, २०१५ व वित्त विभाग अनौपचारिक संदर्भ क्र. ६३७/१५/व्यय-४, दिनांक ८ सप्टेंबर, २०१५ अन्वये मिळालेल्या मान्यतेच्या अनुषंगाने निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५१००९१७०६५६७००७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( रा.ना.मुसळे )

अवर सचिव, महाराष्ट्र शासन

प्रत,

- १) महासंचालक, माहिती व जनसंपर्क महासंचालनालय, मंत्रालय, मुंबई.
- २) महालेखापाल (लेखापरिक्षण) (लेखा व अनुज्ञेयता), महाराष्ट्र १/२, मुंबई/नागपूर
- ३) उपसंचालक (लेखा), माहिती व जनसंपर्क महासंचालनालय, मंत्रालय, मुंबई
- ४) अधिदान व लेखाधिकारी, मुंबई
- ५) निवासी लेखापरिक्षा अधिकारी, मुंबई.
- ६) कक्ष अधिकारी, नियोजन विभाग (का.१४४३), मंत्रालय, मुंबई
- ७) कक्ष अधिकारी, वित्त विभाग (व्यय-४), मंत्रालय, मुंबई
- ८) निवड नस्ती /का.३४.